

समाहरणालय, दरभंगा

(जिला गोपनीय शाखा)

डॉ० चन्द्रशेखर सिंह, भा०प्र०से०, जिलाधिकारी, दरभंगा द्वारा दिनांक 04.10.2016 को बहेड़ी प्रखंड अन्तर्गत प्राथमिक स्वास्थ्य केन्द्र तथा प्रखंड/अंचल कार्यालय का किये गये औचक निरीक्षण की टिप्पणी।

दिनांक 04.10.2016 को अधोहस्ताक्षरी द्वारा प्राथमिक स्वास्थ्य केन्द्र, बहेड़ी एवं प्रखंड/अंचल कार्यालय, बहेड़ी का औचक निरीक्षण निम्न प्रकार से किया गया:-

1. प्राथमिक स्वास्थ्य केन्द्र, बहेड़ी

- प्राथमिक स्वास्थ्य केन्द्र, बहेड़ी का 11.25 बजे पूर्वा० में निरीक्षण किया गया। निरीक्षण के क्रम में ओ०पी०डी०, प्रसव कक्ष आदि का निरीक्षण किया गया। निबंधन काउन्टर का भी निरीक्षण किया गया एवं वहाँ पंक्ति में खड़े मरीजों के परिजनों से पूछताछ की गयी। परिजनों द्वारा बताया गया कि रसीद काटने में एक रुपया लिया जा रहा है। निरीक्षण के समय तक 49 मरीजों का निबंधन हुआ था। मरीजों के स्वास्थ्य की जाँच डॉ० बी०के० झा द्वारा की जा रही थी।
- उपस्थिति पंजी की जाँच की गयी। श्री राजीव कुमार मिश्रा, मिथिलेश लाल देव, चतुर्थ वर्गीय कर्मी अनुपस्थित पाये गये। श्री बैद्यनाथ चौधरी कार्यालय परिचारी दिनांक 18.09.2016 से निरीक्षण की तिथि तक लगातार अनुपस्थित पाये गये। प्रभारी चिकित्सा पदाधिकारी को उपरोक्त तीनों कर्मियों का अनुपस्थिति अवधि का वेतन स्थगित कर स्पष्टीकरण प्राप्त करते हुए कार्रवाई करने एवं अधोहस्ताक्षरी को प्रतिवेदित करने का निदेश दिया गया। श्रीमती सोनी कुमारी, परिचारिका एवं श्री अनिल कुमार गुड़िया, पुरुष कक्ष सहायक के संबंध में प्रभारी चिकित्सा पदाधिकारी द्वारा बताया गया कि इन दोनों कर्मियों का रात्रि में ड्यूटी है।
- प्राथमिक स्वास्थ्य केन्द्र में सफाई की स्थिति सतोषजनक पायी गयी लेकिन इसमें और सुधार करने का निदेश स्वास्थ्य प्रबंधक एवं प्रभारी चिकित्सा पदाधिकारी को दिया गया।
- स्वास्थ्य प्रबंधक से प्राथमिक स्वास्थ्य केन्द्र में दवा की उपलब्धता के संबंध में पूछताछ की गयी। उन्होंने बताया कि वर्तमान में 10-12 तरह की दवा ही उपलब्ध है। प्रभारी चिकित्सा पदाधिकारी नियमानुसार दवा का क्रय कर उपलब्धता सुनिश्चित करायेंगे।
- प्राथमिक स्वास्थ्य केन्द्र के सामने अतिक्रमण पाया गया। कुछ दुकान अनाधिकृत रूप से लगाये गये हैं। अंचलाधिकारी, बहेड़ी को इन अतिक्रमणों को अविलंब हटाने का निदेश दिया गया।

(अनुपालन: प्रभारी चिकित्सा पदाधिकारी/स्वास्थ्य प्रबंधक, बहेड़ी)

2. प्रखंड/अंचल कार्यालय, बहेड़ी

- 11.45 बजे पूर्वा० में आर०टी०पी०एस० काउन्टर का निरीक्षण किया गया। पंक्ति में लगे लोगों से पूछताछ की गयी। पूछताछ के क्रम में लोगों द्वारा बताया गया कि काउन्टर विलंब से खुलता है। उपस्थित कार्यपालक सहायक को निर्धारित समय पर उपस्थित रहकर काउन्टर खोलने का निदेश दिया गया। अंचलाधिकारी, बहेड़ी इसे सुनिश्चित करायेंगे। भविष्य में ऐसी शिकायत प्राप्त होने पर कठोर कार्रवाई की जायेगी।
- अंचल कार्यालय के उपस्थिति पंजी का अवलोकन किया गया। प्रधान लिपिक एवं नाजिर की खोज किये जाने पर अंचलाधिकारी द्वारा बताया गया कि ये दोनों जिला में आयोजित बैठक में भाग लेने गये हैं।

(2)

- प्रखंड कार्यालय के उपस्थिति पंजी का निरीक्षण किया गया। श्री अवधेश कुमार, प्रखंड कृषि पदाधिकारी एवं श्री राकेश कुमार, प्रखंड सूचना प्रौद्योगिकी सहायक अनुपस्थित पाये गये। प्रखंड विकास पदाधिकारी को इनके आज का वेतन स्थगित करते हुए स्पष्टीकरण प्राप्त कर आवश्यक कार्रवाई करने एवं प्रतिवेदित करने का निदेश दिया गया। श्री नेसार अहमद, सहायक एवं श्री नीरज कुमार, लेखा सहायक विलंब से कार्यालय आये। उन्हें समय देकर उपस्थिति बनाने का निदेश दिया गया एवं भविष्य में समय पर कार्यालय आने के लिए सचेत किया गया।
- प्रखंड विकास पदाधिकारी को प्रधानमंत्री आवास योजना, सामाजिक सुरक्षा पेंशन के डाटा डिजिटাইजेशन कार्य एवं कन्या विवाह आदि योजनाओं में अपेक्षित प्रगति लाने का निदेश दिया गया।
- अंचलाधिकारी, बहेड़ी को राजस्व वसूली में तेजी लाने एवं अतिक्रमणों को चिन्हित कर उसे विहित प्रकिया अपना कर हटवाने का निदेश दिया गया।

(अनुपालन: प्रखंड विकास पदाधिकारी/अंचलाधिकारी, बहेड़ी)


६०१
जिलाधिकारी,
दरभंगा।

ज्ञाप संख्या... 3765/सी०, लहेरियासराय, दिनांक ०६ अक्टूबर, 2016.

प्रतिलिपि प्रखंड विकास पदाधिकारी/अंचलाधिकारी/प्रभारी चिकित्सा पदाधिकारी/स्वास्थ्य प्रबंधक, बहेड़ी को सूचनार्थ एवं आवश्यक कार्रवाई हेतु प्रेषित।

प्रतिलिपि प्रभारी आई०टी० प्रबन्धक, समाहरणालय, दरभंगा को सूचनार्थ एवं जिला के वेबसाईट पर अपलोड करने हेतु प्रेषित।

प्रतिलिपि अनुमंडल पदाधिकारी, दरभंगा सदर को सूचनार्थ एवं आवश्यक कार्रवाई हेतु प्रेषित।


जिलाधिकारी,
दरभंगा।